

பிரஸார் பாரதி

அகில இந்திய வானொலி, சென்னை - 4

02 04 2026

THURSDAY

6.30 PM

மாநிலச் செய்திகள்

தலைப்புச் செய்திகள்

1. தமிழகத்தில் 23 ஆயிரத்து 616 வாக்காளர் விழிப்புணர்வு நிகழ்ச்சிகள் நடத்தப்பட்டுள்ளதாக மாநில தலைமை தேர்தல் அதிகாரி திருமதி அர்ச்சனா பட்நாயக் தெரிவித்துள்ளார்.
2. தமிழகத்தில் பல்வேறு கட்சிகளை சேர்ந்த வேட்பாளர்கள் வேட்புமனுக்களை தாக்கல் செய்து வருகின்றனர்.
3. திமுக ஆட்சியில் சொத்துவரி, மின் கட்டணம் உள்ளிட்டவை அதிகரித்துள்ளதாக அஇஅதிமுக குற்றம் சாட்டியுள்ளது.
4. தமிழகத்தில் பல்வேறு மக்கள் நலத்திட்டங்களை செயல்படுத்தியுள்ளதாக திமுக தெரிவித்துள்ளது.
5. மகாராஷ்டிரா சர்வதேச மகளிர் டென்னிஸ் போட்டியில் இந்தியாவின் Zeel Desai காலிறுதிக்கு முன்னேறியுள்ளார்.

---- இனி விரிவான செய்திகள் ----

<<<<<<<<>>>>>>>>

தமிழக சட்டப்பேரவைத் தேர்தல் தொடர்பாக, மாநிலம் முழுவதும் 23 ஆயிரத்து 616 வாக்காளர் கல்வி மற்றும் தேர்தல்

பங்கேற்பு விழிப்புணர்வு நிகழ்ச்சிகள் நடத்தப்பட்டுள்ளதாக மாநில தலைமை தேர்தல் அதிகாரி திருமதி அர்ச்சனா பட்நாயக் தெரிவித்துள்ளார்.

இதுதொடர்பாக, அவர் இன்று வெளியிட்டுள்ள அறிக்கையில், வாக்காளர்கள் இடையே விழிப்புணர்வை அதிகரிப்பது, வாக்களிப்பை ஊக்குவிப்பது, சமூகத்தின் அனைத்து பிரிவினரும் வாக்களிப்பதை உறுதி செய்வது இந்த விழிப்புணர்வு நிகழ்ச்சிகளின் நோக்கமாகும் என்று தெரிவித்துள்ளார்.

மாவட்ட தேர்தல் அலுவலர்கள், ஒவ்வொரு சட்டப்பேரவைத் தொகுதிகளிலும் இந்த விழிப்புணர்வு நிகழ்ச்சிகளை நடத்தி வருவதாக அவர் கூறியுள்ளார்.

மாரத்தான் போட்டிகள், பேரணிகள், வாக்காளர் உறுதிமொழி பிரச்சாரங்கள், கல்லூரி நிகழ்ச்சிகள் உள்ளிட்ட ஆயிரத்து 486 பெரிய அளவிலான விழிப்புணர்வு நிகழ்ச்சிகள் நடத்தப்பட்டுள்ளதாக அவர் தெரிவித்துள்ளார்.

வாக்களிப்பதன் முக்கியத்துவம், நேர்மையான வாக்களிப்பு முறைகள், வாக்காளர் வசதிக்கான நடவடிக்கைகள் குறித்தும் விழிப்புணர்வு ஏற்படுத்தப்பட்டு வருவதாக அவர் குறிப்பிட்டுள்ளார்.



வேட்புமனுக்கள் மீதான பரிசீலனை வரும் 7-ஆம் தேதி நடைபெறும்.

வேட்புமனுக்களை திரும்பப்பெற வரும் 9-ஆம் தேதி கடைசி நாளாகும்.

இதனையடுத்து, தமிழகத்தில் பல்வேறு கட்சி வேட்பாளர்கள் வேட்புமனுக்களை தாக்கல் செய்து வருகின்றனர்.

நீலகிரி மாவட்டம் கூடலூரில் அஇஅதிமுக வேட்பாளர் திரு பொன் ஜெயசீலன் வேட்புமனு தாக்கல் செய்தார்.

திமுக-வின் இளைஞரணி செயலர் திரு உதயநிதி ஸ்டாலின் சேப்பாக்கம்-திருவல்லிக்கேணி தொகுதியிலும், திரு முத்துசாமி ஈரோடு-மேற்கு தொகுதியிலும் வேட்புமனுக்களை தாக்கல் செய்தனர்.

த வெ க தலைவர் திரு விஜய் திருச்சி-கிழக்கு தொகுதியில் இன்று வேட்புமனு தாக்கல் செய்தார்.

<<<<<<<<>>>>>>>>

தமிழகத்தில் பல்வேறு மக்கள் நலத்திட்டங்களை செயல்படுத்தியுள்ளதாக திமுக தெரிவித்துள்ளது.

இதுதொடர்பாக, அக்கட்சி வெளியிட்டுள்ள அறிக்கையில், திமுக ஆட்சியில் கல்லூரி மாணவர்களுக்கு புதிய

தொழில்நுட்பத்துடன் கூடிய 10 லட்சம் மடிக்கணினிகள்

வழங்கப்பட்டதாக தெரிவித்துள்ளது.

<<<<<<<>>>>>>>>

தமிழக சட்டப்பேரவைத் தேர்தலில் நேர்மையான மற்றும் 100 சதவீத வாக்குப்பதிவை உறுதி செய்யும் வகையில் மாநிலம் முழுவதும் நடத்தப்பட்டு வருகிறது.

தஞ்சாவூரில் உள்ள அன்னை சத்யா விளையாட்டு அரங்கில் கல்லூரி மாணவர்கள் பங்கேற்ற விழிப்புணர்வு நிகழ்ச்சி இன்று நடைபெற்றது.

தஞ்சாவூர் மாவட்ட தேர்தல் அலுவலரும், ஆட்சியருமான திருமதி பிரியங்கா பங்கஜம், அனைவரும் வாக்களிப்பதன் அவசியம் குறித்து எடுத்துரைத்தார்.

(Sound Byte — பிரியங்கா பங்கஜம் - 48 Sec. )

<<<<<<<>>>>>>>>

திருப்பத்தூர் மாவட்டம் வாணியம்பாடி தனியார் கல்லூரியில் இளம் வாக்காளர்களுக்கான விழிப்புணர்வு நிகழ்ச்சி மாவட்ட தேர்தல்

அலுவலரும், ஆட்சியருமான திருமதி சிவசௌந்தரவல்லி  
தலைமையில் நடைபெற்றது.

அனைவரும் தவறாமல் வாக்களிக்க வேண்டும் என்றும்,  
நேர்மையான முறையில் வாக்குகளை செலுத்த வேண்டும் என்றும்  
திருமதி சிவசௌந்தரவல்லி கேட்டுக்கொண்டார்.

(Sound Byte — ஆட்சியர் சிவசௌந்தரவல்லி - 55 Sec. )

<<<<<<<<>>>>>>>>

தமிழகத்தின் தென் மாவட்டங்களில் அடுத்த 48  
மணிநேரத்திற்கு லேசானது முதல் மிதமான மழை பெய்யக்கூடும்  
என்று வானிலை ஆய்வு மையத்தின் தென் மண்டல இயக்குநர்  
டாக்டர் வி ஆர் துரை தெரிவித்துள்ளார்.

எமது செய்தியாளரிடம் பேசுகையில் அவர் இவ்வாறு  
கூறினார்.

(Sound Byte — வி ஆர் துரை - 34 Sec. )

<<<<<<<<>>>>>>>>

சென்னை எழும்பூர் வழியாக செல்லும் புறநகர் ரயில் சேவை இன்று நள்ளிரவு முதல் மீண்டும் தொடங்கப்படும் என்று தெற்கு ரயில்வே அறிவித்துள்ளது.

சென்னை எழும்பூரில் நடைமேடை 10, 11-ல் சீரமைப்புப்பணிகள் முடிவடைந்ததால், ரயில் சேவைகள் முறையாக இயக்கப்படும் என்று தெரிவிக்கப்பட்டுள்ளது.

<<<<<<<<>>>>>>>>

### மாவட்டச் செய்திகள்

கடலூர் மாவட்டம் பண்ருட்டி சட்டப்பேரவைத் தொகுதிக்கு உட்பட்ட தட்டாம் பாளையம் ஊராட்சி வாக்குச்சாவடியில் தேர்தல் பொது பார்வையாளர் திருமதி பிரீத்தி ஜெயின் இன்று ஆய்வு மேற்கொண்டார்.

-----

நாகை மாவட்டத்தில் 100 சதவீத வாக்குப்பதிவை வலியுறுத்தி, மாவட்ட நிர்வாகம் சார்பில், கடலில் படகு பேரணி நடைபெற்றது.

-----

திருவண்ணாமலை

மாவட்டத்தில்

கண்டறியப்பட்டுள்ள

பதற்றமான வாக்குச்சாவடி மையங்களை மாவட்ட தேர்தல் அலுவலர்

திரு தர்பகராஜ், காவல் கண்காணிப்பாளர் திரு சுதாகர் ஆகியோர்

நேரில் பார்வையிட்டனர்.

-----

உலக ஆட்டிசம் தினத்தையொட்டி, திருவள்ளூர் மாவட்டத்தில்

ஆட்சியர் திரு பிரதாப் தலைமையில் விழிப்புணர்வு நிகழ்ச்சி இன்று

நடைபெற்றது.

-----

ஜம்மு காஷ்மீரில் விபத்தில் வீரமரணமடைந்த கிருஷ்ணகிரி

மாவட்டத்தை சேர்ந்த ராணுவ வீரரின் உடலுக்கு மாவட்ட ஆட்சியர்

திரு தினேஷ்குமார் மலர் வளையம் வைத்து மரியாதை செலுத்தினார்.

<<<<<<<<>>>>>>>>

விளையாட்டுச் செய்திகள்

மகாராஷ்ட்ராவில் நடைபெற்றுவரும் சர்வதேச டென்னிஸ்

போட்டியில் இந்தியாவின் Zeel Desai காலிறுதிக்கு

முன்னேறியுள்ளார்.

